
स्पेन के राजा फिलिप द्वितोय की स्मृति में इन द्वीपों 
का नाम फिलीपाइन द्वीपसमूह पड़ा। फिलिपाइन द्वीप 
समूह में ७०८३ द्वीप हैं। इनमें केवल ४६२ द्वोप ऐसे हैं 
जिनका क्षेत्रफल ? वर्गमील से ऊपर है शेष अत्यन्त छोटे 
हैं। सब से उत्तरी लूज़न द्वीप (४०८१४ वगे मील ) और 
सब से अधिक दक्षिण मिंडनाओ ( ३६६०६ बरग मील ) 
द्वीप में समस्त द्वीप समूह का दो तिहाई क्षेत्रफल आ जाता 
है। समस्त द्वीप समूह का क्षेत्रकल ११४,४०० व्गमील 
है जो हमारे संयुक्त प्रान्त के प्रायः बरावर है। लेकिन 
यहाँ की जन-संख्या डेढ़ करोड़ से कुछ कम है जो संयुक्त 
प्रान्त की एकतिहाई भी नहीं है । 


फिलीपाइन द्वीप समूह दक्षिणी-पूर्वी एशियाई तट से 
४७० मील दूर हैं। ये द्वीप विषुवत रेखा के उत्तर में 
४,२१ अक्षञोंश से आरम्भ होते हैं ओर २१९१० उत्तरी 
तक फैले हये हैं । ११६४० पूर्वी देशान्तर और 
१२६'३४ पूर्वी देशान्तर के बीच में सब द्वीप समूह आ 
जाते हैं | इस प्रकार उत्तर से दक्षिण तक इनकी अधिक 
से अधिक लम्बाई ११४२ मील और प्व से पश्चिम तक 
इनकी अधिक से अधिक चौड़ाई ६८८ मील है | फिली- 

पाइन द्वीपसमूह के उत्तर-पश्चिम में तूफानी चीन सागर है। 
दक्तिण में सेलेबीस सागर और बोनियो द्वीप है। पूर्व की 
ओर विशाल प्रशान्त महासागर है। इस समृद्द का उत्तरी 
छोटा द्वीप यामी फामेसा से केवल ६४ मील रह जाता है। 
दक्षिण में साल्याग द्वीप बोनियो से केवल ३० मील दूर है। 

फिलीपाइन द्वीपसमूह में प्रायः ढाई हजार द्वीप नाम 
पात्र के हैं। केवल ११ द्वीप ऐसे हैं निनका क्षेत्रफल 
१००० वग मील से अधिक है। सबसे बड़े लृज्ञन और 
प्रिंडनाओ के बाद सामार ( ५१२४ वग मील ) नीग्रोस 
( ४६८३ ब० पी० ) पलवान ( ४५०० व० मी० ) पेने 
(४४८८ व० मील ) मिंडोरो ( ३७६४ व० पील ) लिटे 
(२७६६ व० मील ) सेवू ( १६६५ व० मील ) बोहोल 
( १४३४ वब० मील ) मस्बेट ( १२४५ व० मील ) यहां 
के बड़े द्वीप हें। इन बडे द्वीपों के अतिरिक्त फिलीपाइन 
द्रीपसमह में करे और छोटे छोटे द्वीपलमह शामिल हें । 
इनमें लूजुन के उत्तर में बेबुयेन ओर बन्‍्तेन, बीच में 
विसायास, कगायान, कलमेन द्वीपसमह हैं। दक्षिण- 
पश्चिम की ओर सूलू द्वीपसमृह में २७२ द्वीप शामिल हैं। 
इनमें जोलो सबसे बड़ा है। 


( ३) 





फिलीपाइन द्वीपसमृूह उस पव तीय प्रदेश के बचे 
हुये भाग हैं जो प्रशान्त महासागर में डूब गये। इस 
पव तीय प्रदेश में इस समय भी उथल पुथल हो रही है| 
इसी से इस द्वीपसमृह के अधिकतर भागों में ज्वाला- 
मुखी पहाड़ हैं जहां भूचाल अक्सर आया करते हैं। पहाड़ 
प्रायः समुद्रतट तक चले गये हैं। इसलिये तटीय मैदान 
बहुत संकुचित और थोड़े हैं। पवत-श्रेणियों की दिशा 
प्रायः उत्तर-दक्तिण की ओर है | लूजन द्वीप की केन्द्रवर्ती 
का्डिलेरा श्रेणी सब प्रधान है। वास्तव में यहां दो तीन 
पवत श्रेणियां हैं जे एक दूसरे की समानान्तर हैं। 
इनकी ओसत ऊँचाई प्रापः ६००० फुट है। लूज्ञन द्वीप 
के उत्तर में ही सबसे बड़ा मेदान है निसकी लम्बाई 
१४० मील और चौड़ाई ५० मील है। ज्वालामुखी 
पहाड़ अकेली पहाड़ियों के रूप में दूर दूर बिखरे हुये 
हैं। नीग्रोस द्वीप में एक ज्वालामुखी पहाड़ी (केनलाओन) 
७८०० फुट ऊँची है। मिंडनाओ द्वीप में करे पव त 
श्रेणियां हैं। पूब की ओर द्वाता श्रेणी सब प्रधान है। 
इसके पश्चिम में अगूसन की उपजाऊ घाटी है जो चालीस 
पचास मील चौड़ी है । अधिक पश्चिम में यहां की सबसे 

बढो नदो रियोप्रॉँटी प्िडनाओ की घाटी है। नदी के 
दक्तिगी भाग में फिंलोपाइन द्वीप की सब से अधिक 
( ६६१० फुट ) ऊँची चं.टी माउंट आवो है | 


४ क्रिया 

यहां की सभी नदियां प्राय; उत्तर की ओर बहती हैं 
पहाडु देवदारू ओर दूसरे पेड़ों के घने जंगलों से घिरे 
हैं । नदियों की घाटियां बड़ी उपजाऊ हैं। इन्हीं में सबसे 
घनी आबादी है | इस द्वीप समूद में कुछ प्रवाल (मूँगे के) 
द्वीप भी हैं 

फिलीपाइन द्वीपसमृह उच्ण कटिबन्ध में स्थित है । 
यहां का ओसत तापक्रप प्रायः ८० अंश फारेन हाइट 
रहता है | परम तापक्रपम ६० अंश से कभी अपध्रिक नहीं 
होता है | लघु तापक्रम ६० अंश फारेन हाइट से अधिक 
नीचा नहीं होता है | मई्े महीने में सब्र से अधिक गरमी 
पड़ती है। जनवरी महीना सब से अधिक शीतल रहता 
है। भीतर वाले भाग तटीय प्रदेश की अपेक्षा अधिक 
गरम हो जाते हैं । 


यहां की हवा प्रायः नप रहती है। कुछ भागों में 
१४० इंच वर्षों होती है। औसत से यहां ६० इंच 
पानी बरसता है। किसी किसी व्ष १६० इंच तक पानी 
बरस जाता है। ३८ इंच से कभी कम पानी नहीं बर- 
सता है| उत्तरी-पूर्वी हवायें शीत काल में चलती हैं। 
उत्तरी द्वीपों में इन्हीं से वषो होती है । द्वोपसमूह के बड़े 
भाग में दक्षिणी पश्चिमी मानसूनी हवाओं से वर्षा होती 
है। औसत से फिलोपाइन द्वीपसमूह में वर्ष भर में १५६ 
दिन ऐसे होते हैं जिनमें पानी बरसता है। शेष सूखे 
रहते हैं। जब तूफानी हवायें लचती हैं तब ज्ञोर को बाढ़ 
आती है| वां ऋतु में प्रायः दलदल हो जाते हैं और 

(६ -) 









सड़कों पर चलना कठिन हो जाता है। खुश्क ऋतु में 
धरती में दरारें पढ़ जातो हैं और सड़कों पर धूल उड़ने 
लगती है। जनवरी से मई महीने तक सूखी ऋतु रहती 
है | जून से अक्तूबर तक प्रबल वषों होती है। नवम्बर 
और दिसम्बर महीने कुछ कुछ खुष्क रहते हैं। 

इस प्रकार फिलीपाइन द्वीपसमूह को जलवायु 
उष्णाद्र कही जा सकती है। 











उष्णादे जलवायु होने के कारण फिलीपाइन द्वीप 
समूह का अधिकतर भाग घने जंगलों से घिरा हुआ है। 
इससे यहां के स्थल माग बड़े दुगम हें । ऊँचे भागों की 
बनस्पति हिम।लय के समान कुछ ठंठे प्रदेशों की सी है । 
समुद्र तट के दलदली प्रदेशों में गोरन और ऐसे पौधे 
होते हैं जिनकी जटिल नहें बहुत बड़ी होती हैं और 
पत्तियां बहुत क्रम होती हैं | कुछ भागों में आस्ट्रेलिया के 
समान छाल छोड़ने वाले पेड़ होते हैं। रत्रड़, आबनूस, 
बांस, बेत, ताड़ ओर नारियल यहाँ के बड़े मूल्यवान 
पेड़ होते हैं | कुछ पेड़ों से गोंद, मसला और दूसरी काम 
की चीक्षें मिलती हैं। 


इस द्वीपसमूह के कई द्वीपों में लाल और भूरे हिरण 
पाये जाते हैं। मिंडनाओ द्वीप में टिमराऊ या छीटा भेंसा 
पाया जाता है। नेवला, बनविलाब और दूसरे मांसाहारी 
पशु भी यहाँ बहुत हैं। पड़ोस के समुद्री नल में शाक 
और कई प्रकार की दूसरी मछलियों की भरमार है। 
इन्हें चीनी लोग बहुत पसंद करते हैं। दक्तिण के गरम 
द्वीपों के पड़ोस में मूँगा और स्पंन भी निकाला नाता है । 





इस द्वीपसमूह का आधे से अधिक भाग जंगल से 
घिरा हुआ है। $ भाग में खेती होती है। 2 भाग में 
घास और खुला हुआ मैदान है। कुछ भाग में दलदली 
बनस्पति है। कुछ भागों का अब तक ठीक ठीक पता 
नहीं लग पाया है। इस द्वीप समूह का प्रधान पेशा 
खेती है | यहां के मूल निवासी पुराने ढंग से खेती करते 
हैं। लगभग ३००० बड़े बड़े फाम ( खेत ) अमरीकन 
लोगों के हाथ में हें । जिनमें नये ढंग की खेती होती है। 
ज्वालामुखी की उपजाऊ भूमि, प्रबल वषों और तेज़ धूप 
धान, गन्ना, नारियल ( ६ केरोड़ पेड़ ), तम्बाकू नील 
ओर हेम्प की खेती के लिये बड़ी अनुकूल है। यहां की 
प्रधान उपज हेम्प का रेशा रस्से बनाने के काम आता 
है। आम, केला, चीको, छेज़ोन, तरबून, अमरूद और 
दूसरे फल भो बहुत होते हैं। नारियल के फलों को 
बाहर भेजने के लिये यहां के लोग फलों को जठाओं में 
बांधकर बड़े बड़े (१०० फुट लम्बे १० फुट चोड़े) बेड़े बना 
लेते हैं। मटर, सकरकन्द ओर सुपारी भी सभी भागों 
में होती है। कुछ लोग बाँस के क्िल्ले भी खाते हैं । 

( ९ 9) 

किसान लोग गाय, बेल, केराबाओ ( ००/००७० ), घोड़े, 
खच्चर, भेड़, बकरी और सुअर पालते हैं। 
खनिज--कुरून्दुम, फिटकरी, अस्फान्ट, सीमेंट, 
कोयला, जिप्सम, चूना, अप्लुक छोहा, नमक, पत्थर, गन्धक, 
सोना, ताँवा, चांदी, सीसा यहाँ के प्रधान खनिज हैं । 
कुछ भागों में मिट्टी का तेल भो पाया जाता है। खनिज 
पदार्थो' के निकालने का काम पिछड़ा हुआ हैे। 
अधिकतर कम्पनियाँ अमरीकन लोगों के हाथ में हैं । 

फिलिपाइन द्वीप की जनसंख्या लगभग डेढ़ करोड़ 

है। इनमें प्रायः एक करोड़ मूलनिवासी हैं जो भूरे 
या सांवले रंग के हैं । ७५,००० चीनी, २४००० जापानी, 
७००० अमरीकन, ४००० स्पेनवासी, १००० ब्रिटिश 
हैं। जम॑न, फ्रेंच, स्विस ओर दूसरे लोगों की जनसंख्या 
बहुत कम है। 

यहां के प्रधान निवासी फिलीपिनो हैं । इनके पूवेज 
पलय प्रायद्वीप से आये थे। स्पेन वासियों ने अपना 
राज्य स्थापित करने के बाद इन्हें इसाई बना लिया । 
बिसय, विसायन, तागलोग, इलोको, बिकोल, पभ्पांगन, 
इबांग, सम्बल आदि इनकी आठ उपजातियाँ हैं। ये सब के 
सब ईसाई हैं। जो छोग इसाई नहीं बने और अपने 
पुराने धमे पर आरूढ़ हैं वे १८ उपजातियों में बटे हुये 
हैं । इनमें कुछ बोने हबशी, कुछ आस्ट्र लिया के हबशी, 
कुछ जापानी ऐनू और इण्डोनेशिया हबशी हैं। मोरो 
लेग सात उपजातियों में बटे हुये हैं और अधिकतर 
सूलू द्वीप समूह में रहते हैं । 

कुछ लोगों का कहना है कि फिलीपाइन द्वीप समृह 
के प्राचीन निवासी बौने हबशी हैं। जब मलय द्वीप के 
( ११ 2 | 








लोगों ने यहां आक्रमण किया तो उन्हें सम्रुद्र-तट और 
'उपजाऊ घाटियों से भगा दिया। स्पेन के विजेताओं ने 
धीरे धीरे इन हबशियों को पहाड़ की ओर भगा दिया। 
रेतो, बालूगा, दुमागा, ममनुआ और माग्विना हबशी काले 
रंग के होते हैं | वे कमर में एक रस्सी की करपनी बांध 
कर केवल एक लंगोटी लगाये रहते हैं। उनका शेंष 
शरीर एक दम नड्गा रहता है। उनकी खियां कमर के 
चारों ओर कुछ चौड़ा कपड़ा लपेटे रहती हैं । वे अपनी 
गदन में कुछ मालायें भी पहने रहती हैं। ये लोग चार 
फुट ८ इश्व लम्बे होते हैं। इनका रंग काला, बाल ऊन 
की तरह श॒थे हुये और ओठ मोटे होते हैं। मलय निवासी 
इनको सेमांग कहते हैं। ये लोग घर नहीं बनाते हैं । 
वे घुमकड़ जीवन विताते हैं। मुदों' को गाड़ते और 
मृतक आत्माओं की पूजा करते हैं। कभी कभी ये 
इसाइयों को मार डालते हैं और उनके गाय बेल चुरा 
ले जाते हैं। ये खेती नहीं करते है' और जंगली फलों 
और जड्ली जानवरों # मांस से निवाह करते है' | वे 
धनुष-बाण रखते है जंगली शहद इन्हें बड़ा अच्छा 
लगता है। इनकी भाषा बड़ी विलक्षण होती है। इनसे 

व्यापार करने वाले इनझ पड़ोसी इसके कुछ शब्द सीख 
लेते है' | 


ये लोग पूर्णिमा के दिन बहुत नाचते है' और 
कुछ लोग बिजली ( विद्युत ) के चमकने और कड़कने 
के समय सुअर की बलि चढ़ाते है' | यहाँ की स्त्रियाँ 
सभी विदेशियों के साथ बिवाह कर लेती है' इसलिये यहाँ 
बहुत सी वर्ण-संकर जातियाँ हो गई है'। बालूगा, मनल्रुभा, 
ओर दुपागा इनमें प्रधान है । तागल या ताग छोग अधिक- 
तर लूजन द्वीप के मध्य भाग में रहते है' | इनकी संख्या 
बीस-पच्चीस लाख है। ये लोग बड़ी सफाई से रहते है'। 
ओर आवश्यक कपड़े पहनते है' । इनकी स्त्रियाँ गले में 
सोने का हार पहनती हैं। पहले ये मूत्ति-पूजा करते थे। 
ये लिखना जानते हैं और बड़े संगीत प्रेमी होते हैं। इस 
समय ये लोग इसाई हो गये हैं। फिर भी ये बड़े अन्ध- 
विश्वासी हैं और अपशकुन के। बहुत मानते हैं। इनकी 
गालियों में वहां के भूगोल की कलक है। इनकी गालियाँ 
इस प्रकार हैं। तुम्हें मगर खा जावे (यहां की नदियां छोटी 
होने पर भी मगरों से भरी पढ़ी है'। तुम्र पर बिजली 
गिरे | तुप पर बवंडर चले। (इधर तूफान बहुत चलते 

है' और बिजली कड़कती है ), धरतो फटे ओर तुम्हें 
निगल जावे ( इस आग्नेय प्रदेश में धरती का फटना 
ओर भूकम्प का आना सर्वे साधारण है )। 


.... विवाह की इच्छो करने वाला भावी पति लड़की के 
पिता के यहां दो वर्ष तक सेवा करता है। वह खेत 
जोतने बोने, छप्पर छाने और नाव की मरभ्पत आदि 
काम करने में सहायता करता है। वह इस प्रकार 
आचरण करता है कि पिता कभी नाराज न होने पावे 
छोटी उम्र में विवाह कभी नहीं होता । विवाह के समय 
बड़ा भोज होता हे। उस समय भात, झुअर का मांस, 
मछली, मिठाई, फल, अचार, सिरप और कहवा परोसा 
जाता है| शराब और सिगार भो पिलाई जाती है। 


तगल लोग बड़े अतिथि सेवी होते हैं। वे पक्के 
मल्लाह और निटर सिपाही होते हैं । 
पम्पांगो लोग तागल लोगों के पड़ोसी हैं | लेकिन 
इनकी भाषा भिन्न है। इनकी संख्या प्रायः तीन लाख 
है। ये बड़े चतुर किसान हैं। ये मछली भी खूब मारते 
हैं और जंगलों में जानवरों का शिकार किया करते हैं | 
१४ ३ 

इनकी तूलिसान उपजाति ने आरम्भ में स्पेन वालों को 
खूब हैरान किया था | 

जम्बाल लोग बहुत थोड़े हैं। ये हबशी हैं और 
प्राय; इसाई हो गये हैं। 

पंगासिनानी लोग पंगासिन:न प्रान्त से उत्तरो 
पश्चिमी भाग में रहते हैं। 

इलोकानो छोग बड़े मेहनती ओर लड़ाऋा होते 
हैं। ये लूजञन द्वीप के उत्तरी-पड्चिचमी तट पर रहते हैं। 
इनके ढोर ( गाय बैल ) बड़े सुन्दर होते हैं । 

इबांग लोग बेबुयान ओर बातन द्वीपों में रहते 
हैं। ये लोग बड़े बीर होते हैं। इन्होंने स्पेनवासियों का 
वीरता से सामना किया | 

इगोरोत लोग बड़े परिश्रपी ओर वीर योद्धा 
होते हैं। ये दाढ़ी रखते हैं। ये लोग गांवों में रहते हैं । 
इनप्रें कुछ लोग अपने घरुदों को गाड़ते हैं। कुछ उन्हें. 
आग में युखाते हैं। ये बड़े रोजगारी होते हैं। 

इसीनय लोग पगासिनान के उत्तरी भाग में रहते हैं। 


धअवाकस जाति के लोग कराबालो के दक्तिण 
( १५ ) 






_करूंलान के इधर उधर रहते हैं। यह पहले बड़े 
तथा साहसी होते थे | अब यह ईसाई हो गये हैं । 

इटालोन लोग न्वेवा विज्काया के दक्तिण-पश्चिम 
मागात नदी के तंटीय गांवों तथा नगरों में रहते हैं | यह 
लोग भाले, हाल तथा लकड़ी के बड़े चाकू बॉधते हैं। 
पहले ये बड़े बीर तथा साहसी होते थे और लोगों के 
सिर का शिकार करते थे । जिस किसी को ये मारते थे 
उसका मष्तिक तथा हृदथ ये लोग भक्तण कर लेते थे। 
जिससे इनमें उसकी बीरता तथा बुद्धि प्रवेश कर जावे | 
अब ये लोग ईसाई हो गये हैं। 

इबीलोस लोग सपृत्रान नदी के निकलने के 
स्थान के समीपवर्ती स्थानों में रहते हैं। यह लोग 
पहाड़ी बनों में रहते है'। यह जंगली है' और मार्ग 
चलने वालों का शिकार करते है'। शिकार किये हुये 
लोगों के दांतों से यह अपने हथियारों को सनाते है' | 
यह छोटे डील डोल के होते है । 

इलोनगोट--यह जाति कराबालो डे बलेर पबेत 
के पूर्वी तट पर रहते है । यह लोग जंगली है और बड़े 
बड़े बाल रखते है'। अब भी यह जंगली वस्त्र ( छाल ) 

धारण करते है'। इनकी आंखें लम्बी और भीतर की 
ओर घुसी होती है'। यह भाले ढाल और धल्रष बाण 
बाँधते है और बड़े लड़ाकू होते है । शिकार तथा 
मछली १२ यह अपनी जीविका चलाते है'। ये चावल, 
मक्का आलू ओर तम्बाकू की खेतों करत है' | शादी के 
समय बर को किसी न किसी का कटा हुआ सिर कन्या 
को देना पड़ता है | मृतक शरीर के यह लोग २० फुट 
नीचे पृथ्वी में गाड़ते है । 


मायोओस तथा सिलोपने लोग इगोरोत लोगों 
की भांति ही वस्त्र, आभूषण ओर श्र धारण करते 
है' | अब यह लोग ईसाई हो गये है । 

इफ्यूगो जाति के लोग जापानी लोगों से मिलते 
जुलते हैं। यह लोग खेती करते हैं परन्तु लूट मार पर 
अधिकाधिक निर्भर करते हैं। यह लछोग भाले, ढाल 
धन्नुषबाण का प्रयाग करते हैं। प्राण हत्या करना इन 
लोगों का पेशा सा है। जितने लोगों के यह सिर काटते 
हैं उतनी मुंदरियां यह अपने कानों में पहिनते हैं । 

गदाने लोग बड़े काले, गोल आँख वाले तथा 
लम्बी चपटी नाक वाले होते हैं। इनके मकान ऊँचे ढेरों 

पर बने होते हैं। इनमें लगभग आधे इसाई हो गये हैं। 

इतेतापाने जाति के लोग बोंटोक में रहते हैं और 
इगोरोत लोगों से मिलते जुलते हैं । 

ग्वीनानेस--यह लोग इगोरोत जाति की भांति 
गांवों में रहते हैं। यह लोग सिर काटने के इतने प्रेमी 
होते हैं कि नव श्र नहीं रहता तो आपस में ही लड़ने 
लगते हैं। 

कलावे या इतेव-यह बड़े शान्तिश्रिय किसान 
हैं। ये चावल तथा तम्बाकू की खेती करते हैं। इस जाति 
के बहुत से लोग व्यापारी भी हैं । 

कम्वॉगा ओर बयाबोनाने-यह लोग गगयान 
प्रान्त के दक्षिणी भाग में रहते हैं और ददयाग वर्ण 
के हैं । 

ददयाद लोग इसाबेला के उत्त -पश्चिम में रहते हैं | 

नाबायूगोन यह लोग घाटियों में रहते हैं। उनके 
रहन सहन अथवा धर्म के बारे में प्रमाणित ज्ञान नहीं है | 

अरीपा लोग शान्ति प्रिय हैं और इसाई परम 
को मानने लगे हैं । 

( १८ 9) 





कालिगा लोगों में चीनी रक्त पाया जाता है | 

तिग्वीयान जाति के लोग बिखरे हुये गावों में 
रहते हैं। सेन्टियागो नगर इसाई तिंग्वोयान लोगों का है 
जो १७३६ ३० में बसामा गया था। यह लोग धान की 
खेती करते है' पशु तथा घोड़े पालते है' और मोम, 
और चमड़ा तथा लकड़ी की बनाई हुईं सुन्दर वस्तुओं 
का ब्यापार करते है'। इन लोगों में चीनी रक्त पाया 
जाता है। यह लोग बोमार लोगों को सेवा तथा चिक्रित्सा 
बहुत कम करते है । बीमार होने पर कुठुम्ब के सदस्यों 
की बेठक होती है ओर कुछ रुपया उसकी चिकित्सा के 
लिये अलग कर लिया जाता है। उस रुपये के व्यय 
हो जाने पर वह एक स्थान पर लेटा दिया जाता है। 
एक बालक उसकी मक्थियाँ उड़ाता रहता है। उसे 
केवल पानी पीने के लिये दिया जाता है। वह उसी 
अनस्था में मर जाता हैं। यह लोग आत्मा को मानते 
है' और कहते है' कि निद्रा के समय आत्मा शरीर को 
छोड़ कर बाहर रमता रहता है इसलिये निद्रा अवस्था 
में किसी को जगांना नहीं चाहिये। नहीं तो उसके मरने 
का भय रहता है | 

अदंग यह एक सभ्य जाति है। इस जाति की 
भाषा समीपवर्ती दसरी जातियों से नहीं मिलती जुलतो 
है| यह ईसाई धर्म को मानती है। इस जाति का मुख्य 
नगर भदन या अदम है | 


अपायाओ लोग पहले बड़े लड़ाकू थे परन्तु अब 
सभ्य हो गये है। यह लेग पक्का, साग तरकारी आदि 
की खेती करते हैं, तम्बाक और काकाब उगांते हैं | यह 
लोग अधिकतर पहाड़ी स्थानों में रहते हैं। धीरे धीरे 
यह जाति एक सभ्य किसान जाति बन रही है।... 


कटालंगन ओर हराया जातियों के लोग पवे- 
तीय स्थानों में कोपड़ों में रहते हैं। इस जाति के लोग 
गोदना बहुत गोदाते हैं। हल चलाने के लिये यह 
लोग भेंसों का प्रयोग करते हें। मछली का शिकार 
भी बहुत करते हैं। यह धान की खेती करते हैं। यह 
लोग साधारण स्वभाव के तथा अतिथि सत्कारी होते 
हैं। इन लोगों के घर स्वच्छ नहीं होते हैं। इनका 
स्वभाव ही मेलेपन का है इसी कारण यह अपने द्वारों 
पर कूड़ा करकट फेंकते हैं। यह लोग पलय निवासियों 

की भांति कपड़े पहिनते हैं । चोरो के लिये इनके नियम 
बड़े कठोर हैं। यह लोग मन्दिरों में पूजा करते हैं। 


काटूब्नन जाति के लोग जंगली हैं और अपने 
पड़ोसी इसाई भाईयों के पशु चुरा ले जाते हैं। 


विकोल जाति के लोग सभ्य हैं और ईसाई मत 
को मानने वाले हैं। इनकी अपनी भाषा अजल्ञग है। 
यह धान, सन, पाट और केले की खेती करते हैं। यह 
केले के रेशे निकाल कर बाहर भेजते हैं। स्पेन तथा 
अमरीका के शासन का इन पर काफी प्रभाव पड़ा है | 

स्पेन, योरुपीय और फिलोपाइन निवासियों के 
आपसी सम्बन्ध से मेस्तीज़ो नामक दोगली जाति उत्पन्न 
हो गई है। इसी प्रकार चीनी पुरुषों और फिलीपिनो 
स्त्रियों के सम्बन्ध से मेस्तोज्ञो-चीनी जाति बन गई है । 

इनके सिवा चीनी, जापांनी और अमरीकरन लोग 
भी रहते हैं । 

विसायास लोग वीर तथा लड़ाकू होते है' | इनकी 
भाषा का प्रचार दिन प्रति दिन बढ़ रहा है। यह लोग 
जड़ली उपम, माले को गुरियों ओर पीतल के तार का 
व्यापार करते है । 

मामनवा लोग बदमाश तथा दुखो है' | यह आलू 
की खेती करते है' और यह जड़ली शहद निकालने तथा 
जज़ली सुअर का शिकार करते है' । 


मानोबो लोग प्रकृति के पुनारी हैं और बड़े लड़ाकू 
होते है' | ये अपने घर लट्ठों पर बनाते है" ओर धान, 
पक्का, आलू, तम्बाक की खेती करते है' | इनके मुख्य 
हथियार ढाल, तलबार, कटार और धनुष बाण है । 
जब इनके क्िप्ती नातेदार की प्रृत्यु हो जाती है तो 
किसी प्रथम अज्ननबी पथिक को मार कर ये उस मृत्यु 
का बदला चुकाते हैं । 


मन्दाया लोग अपनी सन्दरता के लिये प्रसिद्ध 
हैं। यद्यपि उनके चेहरे काफी चौड़े होते हैं तो भी वे 
देखने में अच्छे लगते हैं। वह अपनी डाढ़ी तथा भोंह 
मुंडाये रहते हैं। इनके [घर ३० से ५० फुट ऊँचे लहों 
पर बने होते है | एक गांव में चार या पांच घर होते 
हैं ( एक घर में कई कुटुम्ब के लोग एक साथ निवास 
करते है' | जब ये लूट मार करते है' तो घर के सभी 
प्राणियों को जान से मार डालते है । ये अपने पित्रों 

ये धान ओर आलू की खेती करते हैं | 


मंग्वॉँग जाति के लोग गादिलेरा सागान में रहते 
हैं। इनके बीच में ईसाई धमम का प्रचार हो रहो है। 


मोन्तेस शब्द का अथ ही पहाड़ी मनुष्य है। यह 
अधिकतर पहाड़ों पर निवास करते हैं। यह लोग रंग, 
सजावट; भेप ओर आभूषण बहुत पसन्द करते हैं। यह 
अच्छे सामान बनाने वाले होते हैं। इनका प्रधान देवता 
निगवास है। पर के बड़े बूढ़े देबताओं को फल अपण 
करते हैं ओर सुअर तथा जंगली चिड़िया का बलिदान 
करते हैं। शादी का प्रबन्ध कुटुम्ब का सदोर करता है। 
यह लोग कई एक्र स्त्रियां रखते हैं। तटीय नगर के 
लोग मोम तथा किशमिश का व्यापार करते है'। चीनी 
लोग इन्हें धोखा देते हैं' ओर नशीली वस्तुओं का प्रचार 
इनके मध्य करते हैं जिसका प्रभाव इस जाति पर पढ़ 
रहा है। यह जाति काफी उत्साही तथा सभ्य है। इनकी 
आबादी के बीच में न्यायालय हैं नो चोरी और दूसरे 
अपराधों का न्याय करते हैं। 


जता लोग कपड़े आदि स्वयं अपने प्रयोग के 
( २३ ) 





लिये बना लेते हैं। यह लोग मोरों का सामना डट कर 
करते हैं । 

गुहयांग जाति अपो पव॑त के ढालों पर रहती है। 
धन्ुप बाण तथा भाछे इनके मुख्य हथियार हैं | यह 
लेग तिधियामा को अपना ब्रह्मा मानते हैं। मंद तथा 
खरियां दोनों गहने पहिनते हैं । 

वागोबो लोग अपो के आम्नेय पव॑त के दक्षिणी 
तथा पूर्वी ढालों पर रहते हैं। यह लोग घोड़े पालते हैं । 
धान, आलू, कहवा, कोक्ो ओर केला की खेती करते 
हैं। जंगली वस्तुएँ माम, शहद आदि भी यह लोग 
एकत्रित करते हैं शर उसी का व्यापार है। यह अच्छे 
लोहार हैं ओर लोहे के सामान तयार करते हैं । 

इनके सिवा कालागन, तगाकोलो, दुलांगन, तिरूरे, 
तगावेली, समेल, विलाने, सुवरानो, मोरो ( मुसलमान ) 
तागाबोस और चीनी जातियाँ भी इस प्रान्त में रहती हें । 

यह सभी जातियाँ प्रायः असभ्य सी हैं और छोटे 
छोटे गाँवों में रहती हैं। कुछ खेती भी करती है'। यह 
बड़ी लड़ाकू जातियाँ है' ओर आपस में लड़ा करती है' । 

बहुत उन्नत है। शक्कर बनाने के यहां तीन हमार कार- 
खाने हैं। इनमें १४ करोड़ रुपया लगा हुआ है। धान 


र > स्‍स्चाप कक 
भा खा नो आटसेप्फे 
स्यिना () कर 
स्का | हम 
#८र८ई-कासामु$ 


करेगे! कि ट्र ५ 
डोर. दिक प्रसंग 
... प्लेनफ्रान्सिस्काडे मर 
व जे कफ 
कालूम्पत रा स्‍् 


भर 28 


पेमाना 


कम्रफाभा चाबी: पाप: एप: पैकल अायकादपडजधाकाधाकारी 
४... १० २०४ 





कूटने की मिले प्राय+/ ४५०० हें | शराब, तेल, सिगार, 
रस्सी, सीप के बटन बनाने के कारखाने भी बढ़ रहे है'। 


घरेलू धन्‍्धों में कपड़ा बुनने, कातने, अबाका में 
( २५ ) 





( मेनिल्ला सन ) का रेशा छुद्ाने, चटाई बुनने, खोपरा 
( नारियल ) और मछली सुखाने का काम प्रधान है ! 


व्यापार 


फिलीपाइन और संयुक्त अमरीका के साथ स्वतंत्र 
व्यापार होता है और किसी प्रकार का कर नहीं लगता 
है | १६२७ ३० में संयुक्त राष्ट्र अमरीका के साथ फिली- 
पाइन का लगभग २८ करोड़ रुपये का व्यापार हुआ था। 
इसके सिवा दसरे देशों के साथ लगभग २१ करोड का 
व्यापार हुआ था। सती या रुई के सापान, लोहा तथा 
फौलादी सामान और साधारण प्रयाग की वस्तुएँ 
फिलीपाइन में बाहर से आती हैं| चीनी, खोपड़ा, गरी 
का तेल और अबाका वहाँ से बाहर भेजा जाता है । 
फिलीपाइन में अब बेंक भी स्थापित हो गये हैं | 





जब से संयुक्त राष्ट्र अमरीका ने फिली पाइन पर अधि- 
कार जमाया है तब से वहाँ अच्छी सड़कें बन गई है । 
फिलीपाइन द्वोप में लगभग ४००० मील पक्षी सहक॑ और 
७८०० मील रेलवे लाइन है | “मेनिला बिजली कम्पनी 
की ओर से मेनिला में ओर उसके आस पास ५५'६ मील 
रेलवे लाइन है। यहां पर डाक और तार का अब अच्छा 
प्रबन्ध हो गया है। यहां पर डाक के लिये किसी प्रकार 
का कर नहीं लगता है। मेनिला से सीरले २४ दिन में, 
सैनफ्रान्सिस्को २८ दिन में, न्यूया्क पनामा या स्थेज़ 
होकर ४४५ दिन में, लन्दन स्वेज्ञ नहर होकर ३५ दिन में 
सवारी जहाज़ जाते हैं। आजकल मेनिला रैडियो द्वारा 
भी संसार के भिन्न-भिन्न भागों से छगा हुआ है। सेबू, 
आइओलिओ जोलो और जेम्बोंगा में जहाज़ों के ठहरने 
के लिये घाट बने हुये हैं परन्तु मैनिला में प्रत्येक भांति 
के जहाज़ों के लिये प्रबन्ध तथा सुविधाएँ हैं। फिली- 
पाइन में कुल मिलाकर २०० बन्दरगाह हैं। तटीय स्थानों 
में जहाज़ चलते हैं। पूर्वी द्वीपसमूह, चीन, जापान 
ओर संयुक्त राष्ट्र अमरीका के मध्य जहाज़ी लाइने' हैं । 

शासन प्रबन्ध 

फिलीपाइन पर पहले स्पेन वालों का शासन था। 
१८६८ ० में स्पनिश शासन का अंत हुआ और संयुक्त 
राष्ट्र अमरीका का सेनिक शासन आरम्म हुआ। 
१६०० ३० में मकिन्ले ने फिलीपाइन कमीशन की सर्वप्रथम 
स्थापना की | यह सभा फिलीपाइन के प्रस्तावित कानून 
सेनिक गवनेर के सामने रखती थी और वह उसकः 
निर्णय करता था | ४ जुला३रे १६०१ ३० को शासन का 
अंत हुआ | उस समय थेफ्ट जञ्ञ वहां का प्रथम सिविल 
गवर्नर बनाया गया | उसके बाद गवनेर का नाम बदल 
कर गवरनर जनरल कर दिया गया । १६०१ ओर 
१६०२ ३० में प्रान्तीय तथा म्युनिस्पल सरकारों की 
स्थापना की गई और फिलीपाइन द्वीप में ३७ प्रान्त 
संगठित किये गये। २६ अगस्त १६१६ ३० में जोन्स 
बिल स्वीकार किया गया | फिलीपाइन को च्यवस्थापिका 
सभा का निमोण हुआ | १६०७ ० में उसकी प्रथम 
बेठक हुईं थी। जोन्स बिल के अनुसार इस सभा को 
कानून बनाने की शक्ति प्रदान की गई और फिलीपाइन 
के दो निवासी कमिशनरों को संयुक्त राष्ट्र की कांग्रेस 
द ( ९२८ ) 








में बिना वोट के वादाबिवाद करने का अधिकार दिया 
गया | १६१६ ३० में दो सभाएँ बनाई गई । प्रतिनिधि 
सभा में ६! सदस्व ( अब ६२ है') और व्यवस्थापिका 
सभा में २४ सदस्यों की संख्या परमित की गई | सभी 
सदस्यों का चुनाव फिलीपाइन की प्रजा करती है| 
२ सेनेट के सदस्यों ओर ६ प्रतिनिधियों का चुनाव 
गवरनर जनरल करता है। यह लोग न्वेवा विज्ञकाया, 
पव तीय प्रान्त, अग्ूसन, बुविडनान, कोटोबाटो, दबाव, 
लनाव, सलू और जम्बोंगा प्रान्तों का प्रतिनिधित्व करते 
हैं | जोन्स बिल के अनुसार शासन के ६ विभाग बनाये 
गये हैं | प्रत्येक विभाग का काम एक मन्‍त्री के अधिकार 
में है| मनन्‍्त्री की सहायता के लिये एक सहायक मन्त्री 
भी नियुक्त किया गया है। इन विभागों के प्रायः समस्त 
अफ्सर फिलीपाइन के निवासी हैं। गवर्नर जनरल, 
उपगवरनर, आडीटर, डिप्टी आडीटर, पुलीस कमिश्नर, 
शिक्षा का प्रधान, कृषि, बन, विज्ञान, प्रना सम्बन्धी 
काये, तटीय आदि स्थानों की देख भाल करने वाले 
प्रधान विभागों के मन्‍्त्री और झुख्य सभी कायकतों 
अमरीका हैं | 


( २९ ) 





हरीसन गवरनर जनरल की राय से एक सभा 
सेनेट के सभापति, प्रतिनिधि सभा के सभापति और 
६ विभागों के मन्त्रियों की बनाई गड है जो प्रस्तावित 
नियमों को स्त्रीकार करते हैं और फिलीपाइन की सर- 
कार की नीति का संचालन करते हैं। १६२८ ३० में 
इस सभा के सदस्यों-की संख्या ओर भी अधिक कर 
दी गई है जिससे इस सभा में प्रजा के प्रतिनिधियों की 
स्ख्या कुछ ओर अधिक हो गई है। 


न्यायालय--फिलीपाटन में एक सुभीय कोट सब से 
बड़ा न्यायालय है जिसमें प्रधान जज ( फिलीपाइन 
निवासी) और ८ दूसरे जज हैं। इन ६ पें ३ देशी हैं। 
जनों की नियुक्ति संयुक्त राष्ट्र अमरीका का सभापति 
यू० एस० के सेनेट की सलाह से करता है। २६ जिले 
के न्यायालयों के लिये एक एक कचेहरी बनाई गई है। 
मेनिला के लिये एक न्यायालय अलग है। प्रत्येक 
म्युनिस्पैलिटी का अलग अलग अपना न्यायालय है। 

फिलीपाइन द्वीप में ४८ प्रान्त तथा उपप्रान्त हैं। 
मेनिला का प्रान्त अलग है। ३६ प्रान्तों का शासन 
वहां के चुने हुये गवरनरों द्वारा होता है। प्रान्तीय सभा 

में दो चुने हए सदस्य तथा एक कोषाध्यक्ष होता है। 
दूसरे प्रान्तों के गवरनरों की नियुक्ति संयुक्तराष्ट्र सरकार 
के द्वारा होती है | भ्युनिस्पेलिटी में सभापति उपसभापति 
और एक सभा होती है जो नगर का प्रबन्ध करती है। 
बड़े बड़े गांवों और करस्बों को भी प्रवन्ध अलग अलग 
सभाओं के हाथ में है| 





तागल लोगों के खेल तमाशे 


तागल लोगों का सबसे अधिक आनन्ददायक खेल 
मुर्गों का लड़ाना है। मुर्गों के लड़ाने के लिये प्रत्येक 
प्रान्त में स्थान बनाये गये है' उन्हीं स्थानों में म्रुगं लड़ाये 
जाते ३। यह स्थान रविवार ओर त्योहार के दिनों में 
खुलते है' | शेष दिनों में सरकारी आज्ञा द्वारा ही स्थान 
खोले जा सकते है | मेनिला के अधिकांश निवासी मुर्गे 
फेबल लड़ाने के लिये ही पालते हैं। म्ु्गें पालने वाले 
लोग इस रोज़गार में काफी लाभ उठाते हैं । 


कभी कभी घोड़ों की लड़ाई का तमाशा भी होता 
है। फिलीपाइन के टट्टू नव एक दूसरे से लड़ते है' तो 
( ३१ ) 









एक दूसरे को बड़ी चेट पहुँचाते है'। लड़ते समय यह 
बड़े भयानक हो जाते है'। उस समय यदि कोई उन्हें 
छुड़ाने का प्रयन्‍न करता है तो घोड़े उसो को चोट पहुं- 
चाते है । एक बार दो घोड़े लड़ रहे थे। एक व्यक्ति 
ने उन्हें छुड़ाना चाहा इस पर एक घोड़े ने उस मनुष्य 
की जांघ अपने दांतों से पकड़ कर उठा लिया जिससे 
वह मांस निकाल ले गया ओर केवल हड्डियां शोष रह 
गई' उस गहरी चोट से वह व्यक्ति आखिर पर गया | 
सांड के लड़ाने का तमाशा भी कहीं कहीं पर होता है । 
भारतबष की भांति पतड़बानी का चाव भी फिलो- 
पाइन के निवासियों को है। वर्ष के आरम्भ काल में 
जब उत्तरी-पूर्वी मानसून चलती है ता पतड़ उड़ाने का 
खेल आरम्भ होता है। बाजियां लगा कर लोग पतड़ 
लड़ाते है' जो व्यक्ति अपने विपक्षी के पतड़ की डोर 
पेंच दाल कर काट देता है वही विजयी माना जाता है | 
पतड़बाजी देखने के लिये दशकों की बढ़ी भीड़ लगती है । 
तागल लोग नाटक ओर थियेटर के भी शौकीन 
होते है' | वहाँ पर अधिकांश खेल सुखान्त नाटक के 
ही होते है। त्योहार के समय बड़े नगरों में खुले स्थानों 
( ४१२ ) 





में शाटक होते है' जिसमें नागरिक लोग भाग लेते है'। 
यह नाटक बड़ी तयारी के साथ खेले जाते है' | लड़कियाँ 
भी नाठकों में बड़ी तयारी के साथ भाग लेवी है'। कहा 
जाता है कि जो लड़कियाँ इन नाटकों में भाग लेती है' 
वह एक वष के भीतर ही सोहागवती ( व्याही) हो जोती 
है। इसी फारण से लड़कियाँ अपना खेल बड़ी तयारी 
के साथ दिखाती है ओर दशक युवकों के हृदय को 
मोह लेती है'। सरकस का प्रचार भी फिलीपाइन में है। 
लेग सरकस देखने में काफी धन व्यय करते है' | 

इन खेलों के सिवा ओर दूसरे प्राचीन खेल तमाशे 
भी गांवों में खले जाते है' । 

तागल नाटक की एक कहानी नीचे दी जाती है | 
यह नाटक ग्रेनाडा के युद्ध के नाम से प्रसिद्ध है। चू'क्ति 
फिलीपाइन निवासी रक्त के बड़े प्यासे होते हैं इसलिये 
खेल करते समय वह सचप्रुच ही लड़ जाते है' और 
कितने ही पात्र मर जाते है। खेल के अंत में उनका 
मरना भी खेल ही हो नाता है। 

एक ईसाई राजा था उसके एक बड़ी रूपबती कन्या 
थी। एक दिन जब वह अपने दबार में बेठा हुआ था 

तो एक मुसलमान राजा का दूत घोड़े पर सवार होकर 
आया उसने साई राजा से राजकुमारी की मांग अपने 
राजा के लिये किया और राजकुमारी के न देने पर 
चाक दिखा कर युद्ध करने की धमक्री दी और चला 
गया । 

उसके चले जाने पर साई राजा ने अपने मन्त्रियों 
की सभा बुलाई और दत की बात पर निणेय करने के 
लिये कहा । मन्त्री बूढ़े थे किसी का भी साहस च्लड़ाई 
लेने का न हुआ । इस पर राजकुमारी का दूत को 
सोंपने की बात तय हुई | 


उसके बाद मुसलमान दूत बुलाया गया और उसे 
दुखी दशा में राजकुमारी सोंप दी गई | ठीक उसी समय 
एक इसाई नवयुवक वहां अपने साथियों के साथ कद 
पड़ा ओर राजकुमारी के देने से इन्कार कर दिया 
मुसलमान दूत नाराज़ हो कर बदला लेने की धमकियां 
देता हुआ चला गया । उसके बाद युद्ध आरम्भ हुआ 
और कितने ही दीर पात्र मारे गये । यह नाटक दो दिन 
तक लगातार होता रहा । आखिर सत्य की विजय हुई । 
ओर ईसाई युवक विजयी हुआ जिस लड़की ने राजकुमारी 

का पार्ट किया था उसके साथ ईसाई नवयुत्रक पात्र का 
व्याह हो गया 

इस प्रकार हम देखते है' कि सचम्मुच ही नाटकों 
के अविवाहित नायिका, नायक तथा दूसरे पात्रों के 
विवाह का निश्चय नाटकों में ही हो जाता है। यह 
नाटक दूसरे देशों के नाटकों से इस बात में भिन्न है कि 
इनमें कई दिन लगते है' ओर नाटक के दृश्यों का सच्चा 
प्रभाव नाटक के पात्रों तथा दशेकों पर पड़ता है । 






| 


हे 





प्राचीन काल में फिलीपाइन द्वीपसमूह पर हिन्दू 
सभ्यता का गहरा प्रभात पड़ा था क्योंकि उसका सम्बन्ध 
जादा, सुमात्रा और मलय प्रायद्वीप के दूसरे समीपवत्तों 
दीपों से था जहां पर हिन्द राज्य थे। फिलीपाइन भाषा में 
संस्कृत के शब्द अब भी मिलते हैं। जब स्पेन वाले वहां 
गये थे तो काफी संस्कृत शब्द फिलीपाइन भाषा में थे 
और उस पर उन शब्दों का गहरा प्रभाव था | 


१६ माच १४२१ ई० को सब प्रथम स्पैनी लोग 
फिलीपाइन द्वीप में गये। यह काल फिलिप राज का था 
इसी कारण द्वीपों का नाप भी उसी के नाम पर फिली- 
पाइन पड़ गया है | स्पेन वालों के सिवा वहां पुतगाली, 
डच, इंगलिश ओर फ्रान्सीसी लोग भी गये परन्तु स्पेन 
वालों के सिवा क्रिसी की दाल वहां नहीं गली | स्पेन 
वालों से वहां के मुसलमानों से बहुत यद्ध भी हुआ 
जिसमें प्रुसलमानों की हार हुई। मुसलमानों को स्पैनी 
लोग मोरो कहते थे | दसवीं से तरहवीं शताब्दी तक 
चीन ओर फिलीपाइन द्वोपों के प्ताथ व्यापारिक सम्बन्ध 
का इतिहास भी मिलता है । फिलीपाइन द्वीर्पों को 
उन्नति देने तथा संसार में उनका नाप फेलाने में स्पेन ने 

काफ़ो सहायता की। स्पेनी लोगों के साथ वहां के निवा- 
सिर्यों का बहुत सम। तक अच्छा सम्बन्ध रहा परन्तु 
अन्त में शासक तथा गुलाम का युद्ध अनिवाय ही है। 
इसी कारण उनमें कगड़ा हुआ | जब स्पेन और पुतंगाल 
राज्य मिले तो उनका ऋगड़ा समाप्त हो गया | डच लोग 
भी मलकका द्वीप पर अधिझार करने के बाद फिलीपाह 
से हट गये। १७६२ ३० में ब्रिटिश जहाज्ञ मेनिला गये 
थे परन्तु १७६३ ३० की पेरिस संधि के पश्चात्‌ वह भी 
वहाँ से अलग हो गये थे । १८०६ ह० में वहां एके 
ब्रिटिश व्यापारिक घर बनाया गया था। उसके पश्चात्‌ 
कभी फिलीपाइन का व्यापार विदेशियों के लिये खुल 
जाता था ओर कभी बन्द कर दिया जाता था। उसके 
वाद फिलीपाइन में विदेशी सरकारों के राजदूतों के घर 
बन गये जिसमें इंगलेंड और संयुक्त राष्ट्र अमरीका के 
भी थे | 


उन्नीसवीं शताब्दी के प्रथम अभे भाग में फिलीपाइन 

में क्ेबेल २००० से ५००० तक स्पेनी लोग थे | मेनिला 

तथा दूसरे कुछ प्रधान स्थानों में स्पेनी भाषा बोली जाती 

थी। भिन्न-भिन्न भाषा होने के कारण फिलीपाइन के 
६ २७ )9 





लोगों में संगठन नहीं था । १८६६ ३० में स्वेज्ञ नहर के 
खुलने के बाद फिलीपाइन के युव्क्र स्पेन तथा दूसरे 
पश्चिमी राष्ट्रों में विद्या पढ़ने के लिये जाने लगे । 


१८७२ ३८ में क्वाइट नामक स्थान पर फिलीपाइनो 
सेनिकों ने स्पेन की सरकार के विरुद्ध बलवा कर दिया । 
आ,र स्वतंत्रता की मांग उठाई। मेनिला में भी बलवा 
कराने का यत्न किया गया परन्तु सफलता नहीं हुई । 
बलवा दा दिया गया ओर बलवा करने वाले सभी पकड़ 
लिये गये कुछ को कारागार की हवा खानी पड़ी और 
कुछ मार डाले गये। फांसो पर लटकने वालों में तोन 
वहां के निवासी पुनारी भी थे जो निदोष थे ओर 
जिनका दापष कभा नहीं बतलाया गया | 

धीरे धीरे फ्रिलिपिनों राष्ट्रीयता का विकास होने 
लगा | रीज्ञाल, मार्सेलो डेलपिलर, लोपेज जेना और 
अपोलिनारिशो आदि नेताओं ने बडे बड़े राष्ट्रीय 
आन्दोलन किये | यह सभी यवक् “फिलिपिनो दल” के 
नेता थे। १८६१ ३० में रीज्ञा ने हांगकांग में फिलीपिना 
नामक संस्था स्थापित क्री । १८६२ ३० में उसकी एक 
शाखा मेनिला में खोली गई। १८६६.३० में रीज़ाल 

पकड़ा गया ओर ३० दिसम्बर १८६६ ३० को उसे प्राण 
दण्ड दिया गया । उसी समय कुछ दूसरी राजनैतिक 
संस्था का भी जन्म हुआ जिसमें काटीपुनाव प्रुख्य है । 
इस संस्था के सदस्यों की सख्या ? लाख से ४ लाख 
के बीच में थी। २६ अगस्त १८६६ इ० को वहां बलवा 
हुआ। बलते का केन्द्र क्वाइट स्थान था जहां पर एमि- 
लिओ अग्विनालडो का नाम सब प्रथम इतिहास में प्रसिद्ध 
हुआ स्पेन ने २८ हज़ार सेना फिलीपाइन में भेजी ओर 
वहां के निवासियों को शख्र-चल से दबा दिया परन्तु 
रीजाल की फ्रांसी »े पश्चात्‌ पुनः बलवा हो गया और 
पंगासिनान, जम्बलेस ओर इलोकोस आदि पान्‍्तों में 
फेल गया। फरनेणडो प्रीमो डेरिवेशा की सहायता से 
फिलीपाइन निवासियों और स्पेनिश सरकार के मध्य 
संधि की गई। १४ फरवरी (८६८ ३० को “मेने” 
नामक जहाज के जलने पर अमरीका तथा स्पेन के मध्य 
युद्ध छिड़ गया | पहले भी अमरीकन लोग फिल्तीपाइ 
निवासियों की सहायता स्पेन की सरकार के विरुद्ध 
करते रहे थे | 


युद्ध के आरम्भ हो जाने पर फिलीपाइन निवा- 
( ३५९५ ) 

सियों ने &£ सितेम्बर १८६८ इ० को अग्बीनालडो के 
समापतित्व में एक प्रजातंत्र राज्य बनाया और स्पेन के 
शासन से स्वतंत्र होने की घोषणा की। मलोलोस 
प्रजातंत्र राज्य की राजधानी बनाया गया। अपोलिन- 
रिओ मबीनी नामक ब्यक्ति सभापति का मुख्य सलाह- 
कार बना | 

१४५ सितम्बर को क्रान्तिकारी सभा की बेठक हुई 
ओर स्वतंत्रता की स्वीकृति की गरई। नवम्बर और 
दिसम्बर मास में विसायास स्थान पर क्रान्तिकारी 
न्यायालय स्थापित किये गये | स्पन को युद्ध में हार 
हुई ओर अमरीका विजयी हुआ तो उसने फिलीपाइन 
पर अपना अधिकार जमाया । 

धीरे धीरे अमरीकन ओर फिलीपिनों के सम्बन्ध 
भी जिगड़ने लगे। वहां के निवासी पूण स्वतंत्रता के 
भूके थे ओर अपरीकन अपना अधिकार उन पर रखना 
चाहते थे। २३ जनवरी १८६६ का मलोलोस विधान की 
घोषणा की गई | अग्बीनाल्‍डो फिलीपाइन का सभापति 
बनाया गया। ४ फरवरो को मेनिला के समीपदवर्ती 
स्थानों में अपरीकन ओर फिलीपिनों में झगड़े के सब 

काल फिल्लीपिनों को कई स्थानों पर हार हुईं। जब 
लड़ाई हो ही रहो थी तभो अखीनालडो ने संयुक्त राष्ट्र 
के विरुद्ध युद्ध घोषणा कर दिया | 


अमरीका से सेना फिलोपाइन भेजी गहे और ३१ 
पाच १८६६ ३० को अमरीकन सेना ने मोलेस पर 
अधिकार नपा लिया। फिल।पिनो सरकार उत्तर की 
पे ५ ५ 9 रे पे /5 हा हे 
और हट गदहे। म्राचे १६०१ ३० मे अग्वानालल्‍दें पकड़ 
लिया गया और १६ अप्रेल १६०२ ३० में जनरल 
मिग्बेल मलघबर भी पक्रढहा गया ता फिलीपिना का 
आन्दालन विलकुत्त दब गया | 


उसके बाद पिस्टर टेफ्ट ने पोव के साथ स्वयं 
स्‍न्तों ओर सन्यासियों की भूमि के सम्बन्ध में बातचीत 
की ओर फिलीपिना लोगों के उस भूमि के खरोदने 
की आज्ञा मिल गई। चचे को राज्य के सम्बन्ध से अलग 
कर दिया गया | १६०४ ३० में मि० टेफ्ट ( युद्ध मंत्री ) 
फिलीपाइन आये | १६ अक्तूबर १६०७ ० में प्रतिनि- 
धियों की सभा टैफ्ट ने बुलाई जिसने निणय किया कि 
स्पेनी भाषा के साथ ही अंग्रेजी भाषा का प्रयोग सरकारी 
(५ ४१ 9) 





स्थानों ओर काग॒जों में १६१३ ३० तक होता रहेगा 
उसके बाद सरकारो भाष। अग्रेनी हो जावेगी । ६ अगस्त 
१६०६ ३० को अपरीका की कांग्रेस ने फिलीपाइन के 
साथ बिना कर के व्यापार करने की घोषणा किया | 
डबलू कमेरोन फोबंस के शासन-काल में फिलीपाइन में 
सहके तथा पुल बनाये गये | शिक्षा की ओर ध्यान दिया 
गया और अधिक संख्या में स्कूल स्थापित किये गये | 
शिक्षा के प्रचार के साथ ही साथ फिलीपिनो लोगों को 
पिविल सर्विस में स्थान मिलने लगे थे। धीरे धोरे 
उनकी मात्रा बढ़ती गई और १६१२ में उनकी संख्या 
७६ प्रतिशत, १६१४ में ६४ प्रतिशत और १६१० में 
&८ प्रतिशत हो गई | 


१६१३ ३० में गवर्तर जनरल हरीसन नियुक्त हये 
ओर उन्होंने अमरीकन सभापति की घोषणा की कि 
“जितने कदम हम उठाते हैं वह स्वतंत्रता प्रदान करने के 
लिये ही हैं। हम द्वीपों को पूर्ण रूप से स्वतंत्र बनाना 
चाहते हैं” | 

प्रसीदेणण विल्‍ल्सन ने फिलीपाइन के लोगों को 
और अधिक स्वतंत्रता प्रदान की । १६१६ ३० में वहां 

खरीद लिया | उसी त्रष फिलीप।इन के राष्ट्रीय बंक की 
स्थापना की गई । उसके बाद राष्ट्रीय कोयले, सेमेन्ट 
आदि की कम्बनियां स्थापित की गहे'। लोहे और पिट्रोल 
की कम्पनियां भो खुल गई' । 

प्रसीडेन्ट हाडी ने अपने शासन काल में फिलीपाइन 
की दशा की जांच करने के लिये एक कप्तीशन भेजा | 
जिसका नाम उड फोबेंस था | इस कमीशन ने फिलीपाइ३ 
के राष्ट्रीय भावों के विरुद्ध राय दी। ५ अक्तूबर 
१६२१ ३० को उठ फिल्लीपाइन का गवर्नर जनरल 
बनाया गया । उड का बड़े जोरों से विरोध हुआ | 
१६३७ ह० में उसकी मृत्यु हो गई । 

२७ जुलाई १६२३ ३० को राज्य सभा के सदस्यों 
ने विराध रूप में स्‍्तीफा दे दिया। उड़ ने त्यागपत्र 
स्वीकार कर लिया ओर फिर उप मन्त्रियों की सहायता 
से शासन करने लगा । 


१६२६ ३० में सभापति कूलिल ने कानेल कार्मी 
ए० टामसन को फिलीपाइन की दशा की जांच करने के 
लिये भेजा । उसने अपनी जांच की और रिपोट क्रिया 

कि अभो पूर स्वतंत्रता का प्रश्न हटा दिया जाय परन्तु 
फिलीपिनो सभा को अधिक से अधिक जिम्मेदार बना 
कर उसके और अपरोकन शासन के मध्य जो विरोध 
है उसे भर दिया जाय | फिलोपाइन द्वीप के शासन के 
लिये एक स्वतंत्र विभाग बनाया जाय | मिंढठानाव ओर 
सूलू द्वीप फिलीपाइन से अलग न किये जावें। मोरो 
देश में अपने नियम को इस प्रकार ढीला करे कि रघर 
कहवा ओर दूसरी उपज के लिये उसे धन प्राप्त हो 
सक | 


उस भे बाद अधिक उत्तरदायी सरकार की स्थापना 
फिलीपाइन में हुई | १६२८ ० में स्टिम्सन ( वहां के 
गबनर ) ने अपना मंत्री मंडल भी प्रजा के उत्तरदायी 
नेताओं को बनाया ओर राज्य सभा की स्थापना 
किया | 


पाच १६२६ ३० में स्टिम्सन वापस बुला लिया 

गया ओर हूवर मंत्री मण्डल में वह युद्ध मंत्री बनाया 

और उसके स्थान पर डबीट डब्लू डेविस गवनेर जनरल 

बनाया गया। १६४५४ ईं० में फिलीपाइन को पूण 
( ४४ ) 

स्वाधीनता प्रदान करने के लिये संयुक्त राष्ट्र अमरीका 
ने बचन दिया। 


इधर १६१६ ३० के बाद से जापानी प्रभाव फिली- 
पाइन पर व्यापारी तथा आशधिक दृष्टि से बढ़ रहा था । 
वहाँ पर बड़े बड़े जापानी सोदागर टिक गये हैं। अभी 
हात ही में जापान ने फिलीपाइन द्वीप (ओर दूसरे स्थानों 
के आक्रमण के साथ ही साथ) पर आक्रमण किया है 
झोर मेनीला आदि स्थानों पर अमरीकन जलसेना को 
भीषण हानि पहुंची है । 

फिलीपाइन हीप पर नया आक्रमण 


फिलीपाइन द्वीपसमृह पश्चिमी प्रशान्‍्त महासागर 
का एक बड़ा पहरेदार है। इस द्वीप पर अधिकार किये 
बिना जापान के लिये पूर्वी द्वीपसमृह क्री ओर बढ़ना 
कठिन था। प्रायः पांच वर्ष से चोन में फँसा हुआ 
जापान संयुक्तराष्ट्र अमरीका से लोहा लेने में किफकता 
था | अमरीका का व्यापार जापान के बड़े काम का था | 
पर धीरे धीरे युद्ध का आवश्यक सामान कम होने लगा | 
पख्रन्त में अपरीका में जो जापानी पूँजी ( सारन्त ) थी वह 
ठंडी कर दी गई । ब्रिटेन ने भी अमरीका का अलुकरण 
किया । उधर जर्मन सेनाओं के लगातार हमले ने 
रूसियों की स्थिति चिन्ताननक कर दो निस प्रकार 
फ्रांसीसी सेनाओं के ढीले पड़ते ही इटली युद्ध में शामिल 
हो गया उसी प्रकार आशंका थी कि जापान अपने पत्र 
जमेनी को प्रसन्न करने के लिये कहीं पूष की ओर से 
रूस पर आक्रमण न कर दे | लेकिन चांड्रोफेंग को क्षणिक 
घटना से जापान रूस की इस ओर की स्थिति ओर से निक 
शक्ति को ताड़ गया था | विकट संकट में पड़ने पर भी 

रूस ने ब्जादीवोस्क और साइबेरिया की सेना को 
पश्चिम की ओर कभी नहीं हटाया। इसलिये रूस को 
व्यथे छेड़ने की अपेक्षा जापानी रोजनीतिज्ञों ने अपनी 
सेनाये दक्षिण की ओर भेननी आरम्भ कर दीं | 


फ्रांस की सरकार पर ज्ञोर डलवा कर जापान ने 
फ्रांसीसी इन्डोचोन पर अपना अधिकार पहले ही कर 
लिया था| थाई ( स्पाम ) देश में जापान का प्रभाव 
बढ़ने लगा। इस स्थिति से संयुक्त राष्ट्र अमरीका, 
ब्रिटेन और हालेंड के अधिकृत प्रदेश सतक होने लगे । 
अपनी अपनी सेनिक रक्ता का प्रबन्ध करने के अतिरिक्त 
संयुक्त राष्ट्र अपरीका ने जापान से अनुरोध किया कि 
दक्तिण की ओर अपनी सेनाओं के भेजने की नीति स्पष्ट 
फर दे | ओर भी कई प्रश्न थे। इन सब पर बहस 
करने के लिये जागन के कुछ राजनीतिज्ञ वाशिंगटन 
गये | बहस लम्बी चली। कभी निराशा की घट छा 
गई | कभी कुछ आशा की कलक दिखाई देने लगी । 


गत ( १६४१ के ) दिसम्बर मास में फिलीपाइन 

द्वीपसमृह पर युद्ध के बादल मंडराने लगे। जापान के 

प्रधान मन्त्री जनरल टोनो ने अपने भाषण में कहा कि 
( ४७ ) 





संयुक्त राष्ट्र अमरीका और ब्रिटेन को एशिया से भगा 
देना चाहिये। राष्ट्रपति रूज़बेल्ट इस भाषण से भयभीत 
होकर अपनी छुट्टियों के कायक्रम को स्थगित करके 
वामस्प्रिंग से वाशिंगटन आ गये | 

हांगकांग के ब्रिटिश बेंक ने अपना प्रधान कार्यालय 
वहां से उठा कर सिंगापुर में बना लिया। संयुक्तराष्ट्र 
अमरीका ने ज्ञापान का व्यापारिक घेशा घोषित शिया 
पर थाई देश में विदेशी अफत्राहों का कोई असर न 
पड़ा । आस्ट्रेलिया के क्रज़र ( सिडनी ) के इबने से कुछ 
सनसनी अवश्य फेलोी। चार दिसम्बर का छुसा जान 
पड़ा कि जापान ओर अमरीका के बोच किसी प्रकार 
का समभोता न हो सकेगा। जापान के उत्तर से 
अपरीका के सन्ताोप न हुआ | फ्रांसीसी इणडे।चीन में 
१,६०,००० जापानी सिपाही आ गये । जापानी सेना 
और अधिक संख्या में फिर आई । फिलीपाइन द्वीप समू 
के गवनर और सेनापति ने आपस में परामशे क्िया। 
ग्रौर फिलीपाइन द्वीप क्री राजबानी मनिल्‍्ला शहर के 
अनावश्यक नागरिकों को आदेश दिया कि ने मनिल्ला 
नगर के खाली कर दे । 

( ४८ ) 

८ दिसम्बर सामवार का प्रातःकाल ६ बजे जापान 
ने संयुक्त राष्ट्र अमरीका ओर ब्रिटेन से युद्ध छेड़ दिया । 
इस समाचार के फैलने के सांथ ही जापान ने पल 
बन्दरगाह, मनिल्ल।, फिलीपाइन द्वीप, गुआम, हानो- 
लूलू ( हवाई द्वीप ) ओर सिंगापुर पर एकदम आक्रमण 
कर दिया | इसके साथ ही जापान ने पूरे शंघार शहर 
पर अधिकार कर लिया और थाई देश पर चढ़ाई कर 
दी । उत्तरी मलय प्रायद्वीप में भी जापानी फौजें उतार 
दी गई । इस प्रकार फिलीपाइन द्वीप समूह युद्ध क्षेत्र में 
आ गया। मनिल्ला तथा दूसरे संकटपूण स्थान ( जिन 
पर आक्रमण होने की आशंका थी ) खाल्ली कर दिये। 
फिलीपाइन द्वीपसमृह के प्रधान ने प्रत्येक नागरिक का 
अपने कतेव्य पथ पर डट रहने के लिये आदेश दिया। 
साथ ही यहां एक प्रकार का फोनी शासन (माशेल ला ) 
घाषित कर दिया गया | 


७७ कक 

£ दिसम्बर का जापानियों ने फिलीपाइन द्वीप 

के कई द्वीपों पर घेर चढ़ाई की | इससे भारी हानि 

३ | देवाओ द्वीप के पास जापानी हवाई जहाज्ञों ने 

संयुक्त राष्ट्र अमरीका के प्रश्टन नामी डेस्ट्रायर (जहाज) 
( ४५९ ) 





के डुबा दिया और फोट स्टाट्सनवर्ग पर बम्व ब्षों की 
कुछ जापानी फोज़े मनिल्ला से ६० मोल दक्तिण-प्रश्चिभ 
की ओर लूबांग द्वीप में उतर गई । सोमवार की रात के 
मनिल्ला नगर पर विकराल बम्त व्षां हुई | इससे यहाँ 
भारी आग लग गई । कहा जाता है इसपें जापानो 
जासूसों का हाथ था। कुछ जापानी फोन पास के 
द्वीप में उतर गई । हवाई अड्डे पर जापानी आक्रमण 
से संयुक्त राष्ट्र अपरीका के २०० फोजी अफसर 
घायल हुये | फोट विलियम मोकिनले, निकलस एअर 
फोल्ड और रेडियो कार्पोरेशन पर भी जापानी हवाई 
जहाजों ने बम्ब गिराये। पाक फील्ड एअर बेस 
में २०० मनुष्य घायल हुये। लूज़न द्वीप के उत्तरी भाग 
में क़ाक फल्ड सबसे बढ़ा हवाई अड्डा है। यहाँ भी 
हवाई हमला हुआ। मिंडनाओ द्वीप में सब से बड़ी 
जापानी बस्ती हैं । यहाँ भी वम्ब गिराये गये। केम्प 
आड़ ( मनिल्‍ला से १०० मील उत्तर ) ओर पलवरान 
द्वीप में बस्तर गिरे। दावाओ, बागुइओ और लूज़ञन द्वीप 
के ताल्ओ स्थान पर भी हवाई हमले हुये | वाणुइयो में 
फिलोपाइन द्वीप की संरिक्षत सेना रहती है। यह पहाड़ी 


( ०० ) 

दूर है। रात को इन 
हमलों से बचने के लिग्रे फिलीपाइन द्वीपसमृह में यह 
आज्ञा दी गहे कि रात का प्रकाशन किया जाबे। 
१० दिसम्बर को जापानी सेना लूज़न के उत्तरी भाग में 
विगान से अपारी तक भारी संख्या में उतर आई। 
तूगूगाराओं में जापानी फोन के उतरने के अवसर पर 
संयुक्त राष्ट्र अमरीका के हवाई जहानों ने गेलले गिराये । 
एक अमरीकन एअर क्राफ्ट केरियर पर जापानी हवाई 
हमला हुआ । आरम्भ में सेन फर्नांडो ( लूज़न ) के 
उत्तर में जापानो सेना को रोकने का प्रयत्न किया गया 
लेकिन जापानी इतनी अधिक संख्या में थे कि उनको 
रोकना असम्भव हो गया। कुछ जापानी सिपाही 
पनिल्ला से २०० मोल उत्तर-पश्चिम की ओर पेरेचूट 
द्वारा उतरे | निकलस एशअर फील्ड, फोट विलियम मेकनी 
आर नेल्सन एअर फील्ड पर जापानियों ने बम्ब 
गिराये | 


१२ दिसम्बर को फिलीपाइन के प्रधान द्वीप लूज्ञन 
के दक्षिणी भाग में भी जापानी सेना उतर गई | उत्तरी 
भाग में ओर अधिक जापानी सिपाही उतरे। फ्रेव्ायट 

( ५१ 9 





के जहाजी अड्डे पर भाषण हमला हुआ । लूजञन के 
उत्तरी प्रान्त इसा बेला में लागन के पास पराचूट द्वारा 
जापानी' सिपाही उतरे। लूज़न के पश्चिमी तट पर 
जापानी सेना न उतर सकी। जापानी हवारे हमले 
जारी रहे | 


लेगासपी के पास ( लूज़न द्वीप के धुर दक्षिणी सिरे 
पर ) फिर कुछ जापानी सेना उतरी । जम्बेल़ के समीप 
जापानी जहाज एकत्रित हुये | हवाई हमले पूत्बत जारी 
रहे | 

१३ दिसम्बर को सीबू और वलाक फील्ड पर 
जापानी हवाई हमले हुये। जापानी हवाई जहाज़ अधिक 
संख्या में पंक्ति बना कर मनिल्‍्ला नगर पर बम्ब गिराने 
आये। अमरीकन हवाई जहाज़ों ने उन्हें रोकने का 
प्रयत्न किया लेकिन वे जापानी पंक्ति न तोह सऊभे। रात 
को अंधेरा रहने पर भी जापानी जासूसों ने गुब्बारे 
उड़ा कर सनिक स्थानों का भेद दिया। सीदबू द्वीप के 
सं बू नगर ओर क्लाक फील्ड पर फिर हमला हुआ | 

१४ दिपम्बर को फिली१४६न द्वोप की सैनिक स्थिति 
में कोई परिवर्तन न हुआ | 

( ५२ )9) 





जापानियों ने हमला क्रिया ओर दूसरे स्थानों पर बम्ब 
गिराये । 


एक सप्नमाह की शान्ति के बाद विशाल जापानी 
जल सेना लिनोयन की खाड़ी की ओर बढ़ने लगी । 
पनिल्‍लणा और कई दूसरे नगरों पर जापानिर्यों ने हवाई 
हमले किये | मिंडनाओ द्वीप में दावाओं के पास भीपण 
युद्ध हुआ | बालेर के खुले नगर पर भी जापानी हमला 
हुआ | 

लूज़न द्वीप के एन्टीमोनान, मोवरान ओर नाखुम्बू 
के पास जापानियों ने पहले से कहीं अधिक संख्या 
(१,००,०००) में सेना उतार दी। लिंगायन की खाड़ी 
के पास भीषण युद्ध हुआ | मनिल्‍्ला नगर को बचाने में 
असमथ होकर संयुक्त राष्ट्र अमरीका की स्थानीय सर- 
कार वहां से हट गई ओर नगर को खुला नगर घोषित 
कर दियो | 

३० दिसम्बर को जापानियों ने उत्तर ओर दक्षिण 
की ओर से मनिल्ला पर चढ़ाई की | 


पहला दल बीस तीस की टोलियों में उतरा। इस 
(६ "३ ) 

पर संगीनों की मार पढ़ी !' जापानी प्रिपाही बचाब के 
लिये टीन की चहर बाहों में पहने हुये थे। फिर भी 
उनकी भारी हानि हुई | अधिक संरूया बढ़ने पर अमरी- 
कन सेना के पेर उखड़ गये | आगे चल कर अमरीकन 
सेना ने अपनी लाइन ( पंक्ति ) को छोटा करके १२० 
मील लम्बा बना लिया | 

१ जनवरी को अमरीकन सेना को फिर पीछे हटना 
पढ़ा | मनिलल्‍्ला नगर संकट में पड़ गया | 

२ जनवरी को मनिल्ला जापानियों के हाथ आ 
गया | अप्रीकन सेना ने केबाइट का जहाज़ी अड॒डा 
भी खाली कर दिया । इस प्रकार २७ दिन की घमासान 
लड़ाई के बाद जापानी फोजें मनिल्‍्ला नगर में घुस आई'। 
इस नगर वी जनसंख्या प्रायः ६ लाख है | अमरीकन 
फौज छोटी छोटी टोलियों में बंट कर पहाड़ी स्थानों को 
चली गई | वहां से छिप कर जापानियों पर हमला 
करने का इन्होंने निश्चय किया। इन्हीं २४ दिनों में 
जापानी फोजें उत्तर से उतरने के स्थान से २६० परील 
बढ़ आई' | 

३ जनवरी को जापानी हवाई जहाओों ने कारिग्डार 

द्वीप पर पांच घएटे बम्ब वंषों की | जिन स्थानों पर 
भागी हुई अमरीकन सेना अपना संगठद कर रही थी 
डन स्थानों पर भी जापानी हवाह जहाजों ने आक्रमण 
किये | अमरीकन सेना पीछे हटते हटते बालंगा प्रायद्वीप 
पर पहुंच गई जो मनिल्‍्ला की खाड़ो के उत्तर में है। 
कुछ अमरीकन सेना अंधर में छिप कर कारिगढार के 
किले में पहुँच गई | इससे जापानी लोग करोरिगडार पर 
भीषण बम्ब व्षों करने लगे । पनिल्जा नार पर अधि- 
कार करते ही जापानियों ने आज्ञा निकाली श्िगोरो 
जाति के अमरोीकन, अंग्रेन आदि मनिल्‍ला नगर 
निवाप्ती रात को घर से बाइर न निकले। यदे इस 
आज्ञा का उल्लंघन करेंगे तो वे गोली से जड़ा दिये 
जायेंगे। यह आज्ञा वहां के मूलनिवासी काली जाति 
के लोगों के लिये लागू नहीं है। इससे अपरीका वालों 
को भारी शिक्रायत हुई | 

५२ हवाई जहाज्ञ कारिग्दार पर लगातार बम्ब 
गिराते रहे | 


६ जनवरी को मनिल्‍्ला की खाड़ी के दुगा; कारोग्डार 
आर मेरीवेल्स पर अधिक ज़ोर से जापानी हमले हुये । 

अमरीकन हवाई जहाज़ों ने जापान के जहाज्ों पर आक्र- 
मण किया । ७ जनवरी को हवाई हमलों के अतिरिक्त 
उस छोटी लाइन ( पंक्ति ) पर भीषण लड़ाई हुईं जो 
अमरीकन जनरल मेक आधथर ने स्थापित कर ली थी । 
आधथिक लाभ उठाने के लिये जापान ने फिलीपाइन 
द्वीपसमूह में अपने बेंक स्थापित कर लिये । 

८ जनवरी को कोई जापानी हमला नहीं हुआ | 
जापानी हवाई जहाज्ञ केवल निरीक्षण करने के लिये उड़ते 
रहे | अब तक के हवाई हमलों से फिलीपाइन द्वोपसमूद 
में प्रसिद्ध नगर ( बालेर, से दारोसा, काम्बा, तारलक, 
अरायत, केमिलिंग, सन फनों ढो आदि ) जजेर हो गये । 

£ जनवरी को अमरीकन सेनापति मेक आशेर ने 
अपनी छोटी लाइन को हटा कर पम्पांगा प्रान्त के एक 
काने में स्थापित कर ली। इसके दाहिनी ओर पम्पांगा 
नदी का दरूदल ओर डेल्टा है। बाई ओर काबूसीलान 
पब्रत हैं । 

११ जनवरी के हमले में दलदल और पहाड़ी रुका- 
बट होने के कारण जापानियों को पीछे हटना पड़ा । 

2२ जनवरी को जापानियों ने इस ओर और अधिक 

फौज भेजी लेकिन एके जापानी फोजी टोली को भारी 
क्षति हुई । 

१३ जनवरी को जापानी हवाई जहाज्ञों ने फिली- 
पाइन के निवासियों में परचे बांटे जिसमें घोषणा किया 
कि उन पर किसी प्रकार का अत्याचार नहीं किया 
जायगा । लेकिन सेना पतियों ने आज्ञा निकाली है कि 
यदि कोई भ्ापानी सिपाही को मारने का प्रयत्न करेगा 
तो वह गोली से उड़ा दिया जायगा | यदि आक्रमणकारी 
का पता न लगेगा तो पड़ोस के १० प्रतिष्ठित सज्ज न 
नज़रबन्द कर लिये जांयगे | 

१५ जनवरी को कारिग्ठहार ओर मनिल्ला की खाड़ी 
पर हवाई हमले जारी रहे । मेक आधेर की छोटी सेना 
अपन प्राकृतिक दगे में डटी रही | 

१६ जनवरी का जापानी सेनाओं ने अप्रीकन 
सेनाओं की टोलियों पर भीषण हमले किये। 

फिलीपाइन ट्रीपसमूह में अमरोका की ओर से छोटी 
मोटी लड़ाइयां तो शायद चलती रहें पर वास्तव में यहां 
जापानी सेना का प्रभ्नुत्व स्थापित हो गया। अमरीकन 
लोगों के हाथ में प्रायः ७ ० ०वर्ग मील से अधिक प्रदेश नहीं है। 





( ७५७ ) 





पुस्तकाकार सचित्र मासिक 


देश-दशन में प्रति मास किसी एक देश का सवोग- 
पूर्ण बणन रहता है। लेख प्रायः यात्रा के आधार पर 
लिखे जाते हैं। आवश्यक नकशों ओर चित्रों के होने से 
देश-दशन का प्रत्येक अंक पढ़न ओर संग्रह करन योग्य 
होता है। 


माचे १६३६ से अब ( जनवरी १६४२ ) तक 
देश-दशेन के निम्नांक प्रकाशित हो चुके हैं ;-- 


लंका, इराक, पैलेस्टाइन, बरमा, पोलेंड, चेकोस्लोवेकिया, 
आम्ट्रिया, मिस्र भाग १, मिस्र भाग २, फिनलेड, बेल्जियम, 
रूमानिया, प्राचीन-जोबन, यूगोस्लैविया, नावें, जावा, थूनान, 
डेनमाक, हालंड, रूस, थाई (श्याम ) देश, बल्गरिया, अल्सस 
लारेन, काश्मीर, जापान, ग्वालियर, स्वीडन, मलयप्रदेश, 
फिलीपाइन । 


एक प्रति |) वाषि क मूल्य ४) रु० 


भूगोल और देश-दश न दोनों का एक साथ वार्षिक मूल्य 
केवल ६॥|) द 


मेनेजर, “भूगोल”, इलाहाबाद | 


